

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī agastyasārasaṃhitāyāṃ*  
**॥ śrī ēkādaśamukha hanumatkavacam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī ēkādaśamukha hanumatkavacam ॥

*lōpāmudrā uvāca*

*kumbhōdbhava dayāsindhō śrutam hanumataḥ param |  
yantramantrādikaṃ sarvaṃ tvanmukhōdīritaṃ mayā ॥ 1 ॥*

*dayāṃ kuru mayi prāṇanātha vēditumutsahē |  
kavacaṃ vāyuputrasya ēkādaśamukhātmanaḥ ॥ 2 ॥*

*ityēvaṃ vacanaṃ śrutvā priyāyāḥ praśrayānvitam |  
vaktuṃ pracakramē tatra lōpāmudrāṃ prati prabhuḥ ॥ 3 ॥*

*agastya uvāca*

*namaskṛtvā rāmadūtāṃ hanumantaṃ mahāmatim |  
brahmaprōktaṃ tu kavacaṃ śṛṇu sundari sādaram ॥ 4 ॥*

*sanandanāya sumahaccaturānanabhāṣitam |  
kavacaṃ kāmadaṃ divyaṃ sarvarakṣōnibarhaṇam ॥ 5 ॥*

*sarvasampatpradaṃ puṇyaṃ martyānāṃ madhurasvarē |  
asya śrīkavacasyaikādaśavaktrasya dhīmataḥ ॥ 6 ॥*

*hanumatstutimantrasya sanandana ṛṣiḥ smṛtaḥ |  
prasannātmā hanūmāṃśca dēvatā'tra prakīrtitā ॥ 7 ॥*

*chandō'nuṣṭup samākhyātaṃ bījaṃ vāyusutastathā |  
mukhyaḥ prāṇaḥ śaktiriti viniyōgaḥ prakīrtitaḥ ॥ 8 ॥*

sarvakāmārthasiddhyarthē japa ēvamudīrayēt |  
sphrēm bījaṃ śaktidhṛk pātu śirō mē pavanātmajaḥ || 9 ||

krauṃ bījātmā nayanayōḥ pātu māṃ vānarēśvaraḥ |  
kṣauṃ bījarūpī karṇau mē sītāsōkavināśanaḥ || 10 ||

glauṃ bījavācyō nāsāṃ mē lakṣmaṇaprāṇadāyakaḥ |  
vaṃ bījārthaśca kaṅṭhaṃ mē pātu cākṣayakāraḥ || 11 ||

rāṃ bījavācyō hṛdayaṃ pātu mē kapināyakaḥ |  
vāṃ bījakīrtitaḥ pātu bāhū mē cāñjanīsutaḥ || 12 ||

hrāṃ bījaṃ rākṣasēndrasya darpahā pātu cōdaram |  
hasauṃ bījamayō madhyaṃ pātu laṅkāvidāhakaḥ || 13 ||

ōṃ hrīm bījadharaḥ pātu guhyaṃ dēvēndravanditaḥ |  
raṃ bījātmā sadā pātu cōrū vāridhilaṅghanaḥ || 14 ||

sugrīvasacivaḥ pātu jānunī mē manōjavaḥ |  
pādaḥ pādatalē pātu drōṇācaladharō hariḥ || 15 ||

āpādamastakaṃ pātu rāmadūtō mahābalaḥ |  
pūrvē vānaravaktrō māmāgnēyyāṃ kṣatriyāntakṛt || 16 ||

dakṣiṇē nārasimhastu nairṛtyāṃ gaṇanāyakaḥ |  
vāruṇyāṃ diśi māmavyātkhagavaktrō harīśvaraḥ || 17 ||

vāyavyāṃ bhairavamukhaḥ kaubēryāṃ pātu māṃ sadā |  
krōḍāsyah pātu māṃ nityamīśānyāṃ rudrarūpadhṛk || 18 ||

ūrdhvaṃ hayānanaḥ pātu tvadhaḥ śēśamukhastathā |  
rāmāsyah pātu sarvatra saumyarūpī mahābhujah || 19 ||

ityēvaṃ rāmadūtasya kavacaṃ prapaṭhētsadā |  
ēkādaśamukhasyaitadgōpyaṃ vai kīrtitaṃ mayā || 20 ||

rakṣōghnaṃ kāmadaṃ saumyaṃ sarvasampadvidhāyakam |  
putradaṃ dhanadaṃ cōgraśatrusaṅghavimardanam || 21 ||

svargāpavargadaṃ divyaṃ cintitārthapradaṃ śubham |  
ēatkavacamajñātvā mantrasiddhirna jāyatē || 22 ||

catvāriṃśatsahasrāṇi paṭhēcchuddhātmakō naraḥ |  
ēkavāraṃ paṭhēnnityaṃ kavacaṃ siddhidaṃ pumān || 23 ||

dvivāraṃ vā trivāraṃ vā paṭhannāyusyamāpnuyāt |  
kramādēkādaśādēvamāvartanaajapātsudhīḥ || 24 ||

varṣāntē darśanaṃ sākṣāllabhatē nātra saṃśayaḥ |  
yaṃ yaṃ cintayatē cārthaṃ taṃ taṃ prāpnōti pūruṣaḥ |  
brahmōdīritamētaddhi tavāgrē kathitaṃ mahat || 25 ||

ityēvamuktvā vacanaṃ maharṣi -  
stūṣṇīm babhūvēndumukhīm nirīkṣya |  
saṃhr̥ṣṭacittāpi tadā tadīya -  
pādaḥ nanāmātimudā svabhartuḥ || 26 ||

|| iti śrī ēkādaśamukha hanumatkavacaṃ samāptam ||